



سوال

صحابی کی تعریف

جواب

السلام علیکم ورحمۃ اللہ وبرکاتہ

صحابی کس کو کہتے ہیں اس کی تعریف کیا ہے۔ ابھی چند دن پہلے میری ایک رشتہ دار سے بات ہو رہی تھی تو انہوں نے کہا کہ حسن و حسین رضی اللہ تعالیٰ عنہما صحابی نہیں تھے کیونکہ وہ تو ابھی بچے تھے جب رسول اللہ صلی اللہ علیہ وآلہ وسلم کا انتقال ہو گیا۔ وہ تو ابھی بلوغت تک بھی نہیں پہنچے تھے۔ اس بات میں کتنا وزن ہے اور کن کن محدثین نے ان کو صحابہ میں شمار کیا ہے۔ جواب حوالہ جات کے ساتھ دیں۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

حافظ ابن حجر عسقلانی نے اپنی مشہور کتاب "الإصابة فی تمييز الصحابة" میں "صحابی" کی تعریف یوں کی ہے:

الصحابی من لقی النبی صلی اللہ علیہ وسلم | مؤمناً به، و مات علی الإسلام

صحابی اسے کہتے ہیں جس نے حالت ایمان میں نبی کریم صلی اللہ علیہ وسلم سے ملاقات کی اور اسلام پر ہی فوت ہوا۔

پھر درج بالا تعریف کی شرح کرتے ہوئے حافظ ابن حجر رحمۃ اللہ علیہ لکھتے ہیں:

فیدخل فیمن لقیہ من طاعت مجالسہ لہ أو قسرت، | ومن روی عنہ أو لم یرو، | ومن عزامہ أو لم یعز، | ومن رآہ رؤیہ یو لولم یجالسہ، | ومن لم یرہ لعارضن کالحمی، | وسخرج بفتیہ الایمان من لقیہ کافر أو لولم یجدک ادا لم یبتغ بہ مرہ آخری، | الإصابة فی تمييز الصحابة 1/158

اس تعریف کے مطابق ہر وہ شخص صحابی شمار ہوگا جو۔۔۔

• رسول اللہ صلی اللہ علیہ وسلم سے اس حال میں ملاکہ وہ آپ (صلی اللہ علیہ وسلم) کی رسالت کو مانتا تھا

• پھر وہ اسلام پر ہی قائم رہا یہاں تک کہ اس کی موت آگئی

• خواہ وہ زیادہ عرصہ تک رسول اکرم (صلی اللہ علیہ وسلم) کی صحبت میں رہا یا کچھ عرصہ کے لیے

